

Brussell, 4 ta' Ottubru 2018
(OR. en)

12828/18

INF 176
API 107

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	3 ta' Ottubru 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 663 final
Sugġett:	RAPPORT TAL-KUMMISSJONI dwar l-applikazzjoni fl-2017 tar-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni

Id-delegazzjonijiet għandhom isibu meħmuż id-dokument COM(2018) 663 final.

Mehmuż: COM(2018) 663 final



IL-KUMMISSJONI
EWROPEA

Brussell, 3.10.2018
COM(2018) 663 final

RAPPORT TAL-KUMMISSJONI

**dwar l-applikazzjoni fl-2017 tar-Regolament (KE) Nru 1049/2001 dwar l-aċċess
pubbliku għad-dokumenti tal-Parlament Ewropew, tal-Kunsill u tal-Kummissjoni**

INTRODUZZJONI

Fl-2017, il-Kummissjoni Ewropea kompliet tonora l-impenn sod tagħha favur aktar trasparenza u akkontabbiltà. Wiehed mill-mezzi li bih qed tfittex li tagħmel dan huwa billi trawwem l-eżerċitar effettiv tad-dritt għal aċċess għad-dokumenti¹ miżmuma mill-istituzzjonijiet tal-UE. Dan id-dritt hu mnaqqax fl-Artikolu 42 tal-Karta tad-Drittijiet Fundamentali tal-UE, fl-Artikolu 15(3) tat-Trattat dwar il-Funzjonament tal-UE u fir-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni².

Aġenda għal Trasparenza Iktar Mifruxa

Il-Kummissjoni Ewropea ħadet diversi passi importanti biex issaħħah it-trasparenza tal-proċessi tagħha tat-tfassil tal-liġijiet u tal-implimentazzjoni tal-politika, inkluż fil-kuntatti tagħha mal-partijiet ikkonċernati u mal-lobbisti.

Fl-2017, il-Kummissjoni Ewropea kompliet twettaq l-Aġenda tagħha għal Regolamentazzjoni Aħjar, li l-ghan tagħha huwa li l-Unjoni Ewropea taħdem aħjar u b'mod iktar trasparenti, b'enfasi qawwija fuq azzjoni b'mod iktar sempliċi u biss fejn din tkun importanti għaċ-ċittadini. Il-programm tal-Kummissjoni dwar l-Idoneità u l-Prestazzjoni tar-Regolamentazzjoni (REFIT) ilu sa mill-2017 ifittex u jidentifika opportunitajiet għas-simplifikazzjoni u t-tnaqqis tal-ispejjeż bla bżonn kull darba li l-Kummissjoni Ewropea tippromovi revizzjoni ta' liġi eżistenti. L-inizjattivi li jirriżultaw minn din il-hidma huma inklużi kull sena fil-programm ta' hidma tal-Kummissjoni u jistgħu jiġu mmonitorjati fit-Tabella ta' Valutazzjoni tar-REFIT.

Fi hdan ir-REFIT, il-Kummissjoni Ewropea tiffoka b'mod partikolari fuq dawg l-oqsma fejn in-negozji u partijiet ikkonċernati oħrajn jaraw spejjeż u piżijiet eċċessivi. Għal dan l-ghan, il-Kummissjoni Ewropea holqot il-Pjattaforma REFIT, portal onlajn fejn kulhadd jista' jagħmel suggerimenti, u jiehu pariri mingħand grupp ta' esperti ta' livell għoli. Sa mill-holqien tagħha, il-Pjattaforma REFIT adottat 58 opinjoni, imsejsa fuq aktar minn 280 suggeriment pubbliku dwar kif il-liġijiet tal-UE jistgħu jsiru aktar effettivi u effiċjenti.

F'April 2016, it-tliet istituzzjonijiet qablu dwar il-Ftehim Interistituzzjonali dwar Tfassil Aħjar tal-Liġijiet. Matul l-2017, tkomplet il-hidma bejn l-istituzzjonijiet dwar il-kunċett għall-Bażi tad-Dejta Legiżlattiva Kongunta futura prevista fil-ftehim. Din giet miftiehma u issa għaddejja hidma biex jiġu ddefiniti l-ispeċifikazzjonijiet dettaljati u tibda tiġi żviluppata l-ghodda futura, li se tkun portal faċli għall-utent, immirat lejn il-pubbliku ġenerali, li jipprovdi aċċess sempliċi għall-informazzjoni dwar il-proċessi legiżlattivi li jkun għaddejjin, ipprezentata f'format ta' skeda u b'links għal sorsi aktar dettaljati.

F'Diċembru 2017, gie varat ir-Registru Interistituzzjonali tal-Atti Delegati onlajn il-gdid³. Dan huwa għodda kongunta tal-Kummissjoni Ewropea, tal-Parlament Ewropew u tal-Kunsill tal-Unjoni Ewropea, li tagħti aċċess għaċ-ċiklu tal-hajja kollu tal-atti delegati, mill-ippjanar tagħhom mill-Kummissjoni Ewropea sal-pubblikazzjoni tagħhom fil-Ġurnal

¹ Il-benefiċjarji tad-dritt ta' aċċess għal dokumenti huma ċ-ċittadini tal-UE u l-persuni li jirresjedu jew li għandhom l-uffiċċju registrat tagħhom fi Stat Membru. Barra minn hekk, ċittadini u persuni ġuridiċi minn pajjiżi terzi li ma jirresjedux jew li ma għandhomx uffuċċju registrat fi Stat Membru jgawdu minn dan id-dritt ukoll.

² Il-Ġurnal Uffiċjali L 145, 31.5.2001, p. 43 (minn hawn 'il quddiem imsejjah "ir-Regolament 1049/2001").

³ http://europa.eu/rapid/press-release_IP-17-5221_mt.htm

Uffiċjali. B'hekk dan ir-registru jzid it-trasparenza tal-proċess tat-thejjija, tal-adozzjoni u tal-iskrutinju tal-atti delegati u jservi bħala punt uniku ta' kuntatt għall-partijiet ikkonċernati interessati f'dan it-tip ta' atti.

Fl-2017, il-Kummissjoni Ewropea tejbet aktar ir-registru tal-gruppi ta' esperti, b'mod partikolari billi ziedet taqsima ġdida ddedikata għal-laqgħat tal-gruppi, li turi d-dokumenti b'mod aktar ordnat u faċli biex wiehed jużaha. Barra minn hekk, is-sinergiji bejn ir-registru tal-gruppi tal-esperti u r-Registru tat-Trasparenza ġew imsahha, billi ġie żgurat it-trasferiment awtomatiku tad-*data* dwar is-sħubija fil-gruppi tal-esperti.

B'mod parallel, ir-Registru tat-Trasparenza kompli jikber b'mod stabbli, u issa fih aktar minn 11 000-il entrata, b'2 430 entità ġdida jingħaqdu matul l-2017⁴ u kollha kemm huma ffirmaw Kodiċi ta' Kondotta komuni. Ir-Registru tat-Trasparenza llum huwa wiehed mill-ikbar tat-tip tiegħu fid-dinja.

Ġiet żviluppata u implimentata soluzzjoni ġdida u innovattiva tal-IT biex titjieb il-kwalità kumplessiva tad-*data* u titjieb l-esperjenza tal-utent. Barra minn hekk, minn Diċembru 2017, ir-Registru għat-Trasparenza beda awtomatikament jipprovdi informazzjoni dwar il-gruppi tal-esperti tal-Kummissjoni⁵ li fihom ikunu ġew mahtura registranti, liema informazzjoni tingħied mir-Registru tal-gruppi tal-esperti tal-Kummissjoni u minn entitajiet simili oħra⁶.

Fil-kuntest tal-proposta tal-Kummissjoni Ewropea għal Ftehim Interistituzzjonali ġdid dwar Registru ta' Trasparenza mandatorju⁷, il-Parlament Ewropew adotta l-mandat ta' negozjar tiegħu fil-15 ta' Ġunju 2017⁸ u l-Kunsill tal-Unjoni Ewropea adotta l-mandat tiegħu fis-6 ta' Diċembru 2017⁹. Fit-6 ta' Settembru 2017 u fit-12 ta' Diċembru 2017 saru żewġ laqgħat interistituzzjonali ta' orjentazzjoni taħt il-Presidenza Estonjana tal-Kunsill tal-Unjoni Ewropea. Ir-rappreżentanti politiċi mit-tliet istituzzjonijiet qablu li n-negozjati dwar Registru ta' Trasparenza tal-UE mandatorju se jibdew kmieni fl-2018. Wara l-laqgħat ta' thejjija fil-livell tekniku, l-ewwel laqgħa politika saret fis-16 ta' April 2018.

It-trasparenza rigward l-etika tal-Kummissarji u l-eks-Kummissarji hija żgurata permezz ta' paġna web appost fis-server Europa¹⁰.

Il-President Juncker, fl-okkażjoni tad-Diskors annawli tiegħu dwar l-Istat tal-Unjoni tal-2017, habbar Kodiċi ta' Kondotta ġdid għall-Membri tal-Kummissjoni¹¹. Ir-regoli mmodernizzati jistabbilixxu standards ġodda għal regoli etiċi fl-Ewropa. Il-Kodiċi ta' Kondotta l-ġdid ikompli mal-ispinta tal-President Juncker għal aktar trasparenza sa mill-

⁴ Qed jingħaddu biss l-entitajiet li kienu rreġistrati u attivi fil-31.12.2017.

⁵ Dan jirreferi għal individwi mahtura biex jirrappreżentaw interess komuni ta' partijiet ikkonċernati f'qasam ta' politika partikolari, li ma jirrappreżentawx parti kkonċernata individwali, iżda orjentazzjoni ta' politika komuni għal organizzazzjonijiet ta' partijiet ikkonċernati differenti ("membri tat-Tip B") u għal organizzazzjonijiet fis-sens wiesa' tal-kelma, inklużi kumpaniji, assoċjazzjonijiet, organizzazzjonijiet mhux governattivi, trade unions, universitajiet, istituti ta' riċerka, ditti u konsulenzi tal-liġi ("membri tat-Tip C"), kif stipulat fid-Deċiżjoni tal-Kummissjoni C(2016) 3301 tal-30.5.2016.

⁶ <http://ec.europa.eu/transparency/regexpert/index.cfm?Lang=MT>

⁷ <http://ec.europa.eu/transparency/regdoc/rep/1/2016/MT/1-2016-627-MT-F1-1.PDF>

⁸ <http://www.europarl.europa.eu/resources/library/media/20170622RES78125/20170622RES78125.pdf>

⁹ <http://www.consilium.europa.eu/en/press/press-releases/2017/12/06/transparency-register-council-agrees-mandate-for-negotiations/>

¹⁰ https://ec.europa.eu/info/about-european-commission/service-standards-and-principles/codes-conduct/ethics-and-integrity-eu-commissioners_mt

¹¹ Id-Deċiżjoni tal-Kummissjoni C(2018)700 tal-31.1.2018 dwar Kodiċi ta' Kondotta għall-Membri tal-Kummissjoni Ewropea.

bidu tal-mandat tiegħu u jestendi l-perjodu ta' "prekluzjoni" minn 18-il xahar għal sentejn għall-eks-Kummissarji u għal tliet snin għall-President tal-Kummissjoni Ewropea. L-immodernizzar immur lil hinn minn dan billi jistabbilixxi regoli aktar ċari u standards tal-etika oghla filwaqt li jintroduċi aktar trasparenza f'għadd ta' oqsma. Il-Kodiċi l-gdid daħal fis-seħh fl-1 ta' Frar 2018.

Fit-12 ta' Settembru 2017, fir-rigward tat-trasparenza proattiva, il-Kummissjoni Ewropea ddeċidiet¹², fid-dawl tal-hafna talbiet li waslu għall-aċċess għad-dokumenti dwar l-ispejjeż tal-missjonijiet tal-Kummissarji, li tippubblika, kull xahrejn, ħarsa ġenerali lejn l-ispejjeż tal-missjonijiet għal kull Membru. Ir-rapporti regolari jkopru l-missjonijiet kollha li jkunu saru dment li l-pubblikazzjoni ta' din l-informazzjoni ma ddgħajjifx il-protezzjoni tal-interess pubbliku fir-rigward tas-sigurtà pubblika, id-difiża u l-kwistjonijiet militari, ir-relazzjonijiet internazzjonali jew il-politika finanzjarja, monetarja jew ekonomika tal-Unjoni jew ta' Stat Membru. L-ewwel rapporti ġew ippubblikati fl-aħħar ta' Frar 2018.

Bħala parti mill-impenn tal-Kummissjoni Ewropea lejn it-trasparenza li ttiehed fl-istrategija l-gdida tal-UE dwar il-kummerċ "Kummerċ għal Kulhadd", il-Kummissjoni Ewropea ppubblikat testi ta' negozjar u l-aħħar rapporti dwar il-ftehimiet kummerċjali eżistenti tal-UE u n-negozjati kummerċjali li għaddejjin ma' pajjiżi li mhumix fl-UE fuq sit web apposta¹³.

Il-Kummissjoni Ewropea ddeċidiet ukoll li tadotta approċċ ġenerali lejn it-trasparenza u li tiżgura l-livell massimu ta' ftuħ matul il-proċess ta' negozjar mar-Renju Unit skont l-Artikolu 50 tat-Trattat dwar l-Unjoni Ewropea. Dan ġie enfasizzat ukoll fil-Komunikazzjoni tagħha dwar il-progress tan-negozjati mar-Renju Unit skont l-Artikolu 50 tat-Trattat dwar l-Unjoni Ewropea, fejn il-Kummissjoni Ewropea kkonfermat li "in-negozjati twettqu b'trasparenza mingħajr preċedent". Fl-2017, il-Kummissjoni Ewropea ppubblikat, b'mod proattiv u fuq websajt apposta, ħafna dokumenti rilevanti bħal pereżempju abbozzi ta' pożizzjonijiet ta' negozjar għal suġġetti partikolari ta' negozjar, dokumenti ta' pożizzjoni tal-UE, aġendi tar-rawnds ta' negozjar, noti tekniċi kongunti bejn l-UE u r-Renju Unit, ir-Rapport Kongunt dwar il-progress matul l-ewwel fażi tan-negozjati u l-abbozz tal-Ftehim dwar il-Ħruġ.

L-aċċess għad-dokumenti

Fi hdan l-aġenda usa' għat-trasparenza, id-dritt ta' aċċess għad-dokumenti jingħata parti prominenti fl-impenn tal-Kummissjoni Ewropea għat-trasparenza. Minbarra li ttipprovdi aċċess għad-dokumenti fil-pussess tagħha, wara li tkun irċeviet talbiet speċifiċi skont ir-Regolament (KE) Nru 1049/2001, il-Kummissjoni Ewropea ppubblikat ukoll b'mod proattiv u faċli għall-utent, firxa wiesja ta' informazzjoni u ta' dokumenti, kemm fid-diversi registri pubbliċi tagħha kif ukoll fil-paġni web tagħha.

Dan ir-rapport hu mfassal skont l-Artikolu 17(1) tar-Regolament (KE) Nru 1049/2001. Jipprovdi ħarsa ġenerali lejn kif il-Kummissjoni Ewropea applikat ir-regoli dwar l-aċċess għad-dokumenti fl-2017. Ir-rapport hu bbażat fuq *data* statistika li hija miġbura fil-qosor fl-Anness¹⁴. L-istatistiki jirriflettu l-għadd ta' applikazzjonijiet riċevuti fl-2017 u t-

¹² Id-Deċizzjoni tal-Kummissjoni C(2017)6200 tal-12.9.2017 dwar Kodiċi ta' Kondotta għall-Membri tal-Kummissjoni Ewropea.

¹³ <http://trade.ec.europa.eu/doclib/press/index.cfm?id=1395>

¹⁴ Sakemm ma jiġix indikat mod ieħor, l-istatistiċi pprezentati f'dan ir-Rapport huma bbażati fuq iċ-ċifri misluta mill-applikazzjonijiet tal-IT tal-Kummissjoni Ewropea fit-13 ta' Marzu 2018. Il-perċentwali fil-parti narrattiva tar-Rapport huma arrotondati għall-eqreb deċimali.

twegibiet ipprovduti għalihom. Dawn ma jirriflettux l-ghadd ta' dokumenti mitluba jew (parzjalment) iddivulgati, li kienu ferm iktar numerużi.

Filwaqt li l-applikanti jistgħu jitolbu aċċess għal dokument wiehed, iktar sikwit dawn jitolbu aċċess għal għadd kbir ta' dokumenti, jew saħansitra għal fajls shaħ dwar suġġett speċifiku jew proċedura speċifika. L-istatistiki juru l-importanza tad-dritt ta' aċċess għad-dokumenti bhala parti mill-politika ġenerali tal-Kummissjoni Ewropea dwar it-trasparenza. Id-dokumenti mitluba ġew iddivulgati bis-shiħ jew b'mod parzjali f'82 % tas-6 255 każ fl-istadju inizjali, u ngħata aċċess usa' jew saħansitra shiħ fi 46,9 % tal-299 każ riezaminat fl-istadju konfermatorju.

Ir-Rizorsi

Fil-Kummissjoni Ewropea, it-trattament tal-aċċess inizjali għad-dokumenti mitluba jiġi ttrattat fuq bażi deċentralizzata mid-diversi Direttorati Ġenerali u servizzi tal-Kummissjoni. Kull Direttorat Ġenerali u servizz innomina mill-inqas espert legali wiehed, li jaġixxi bhala "koordinatur tal-aċċess għad-dokumenti", għal dan il-kompitu. Skont id-daqs tas-servizz u l-għadd ta' talbiet riċevuti, dawn il-membri tal-persunal jiġu normalment meġġuna minn ftit persunal amministrattiv u ta' appoġġ. Il-koordinatur jikkoordina l-abbozz tat-tweġibiet mal-unitajiet responsabbli mill-oqsma sottostanti ta' politika.

It-talbiet ta' konferma jiġu ttrattati mis-Segretarjat Ġenerali, sabiex jiġi żgurat riezami amministrattiv indipendenti tat-tweġiba mogħtija fl-istadju inizjali. Għal dan il-kompitu s-Segretarjat Ġenerali jwarrab għaxar karigi ekwivalenti għal full-time, u dawn huma magħmulin minn persunal li jittratta l-każijiet u minn persunal amministrattiv. Minbarra r-responsabbiltà tagħhom biex jirrieżaminaw it-tweġibiet inizjali, huma jipprovdu gwida orizzontali, tahriġ u pariri lid-Direttorati Ġenerali u lis-servizzi kollha tal-Kummissjoni Ewropea dwar l-applikazzjoni tar-Regolament (KE) Nru 1049/2001. Huma jimmanigġjaw ukoll is-sistema tal-IT tal-Kummissjoni kollha li tittratta t-talbiet inizjali u konfermatorji għall-aċċess għad-dokumenti, li bħalissa qed tiġi mmodernizzata. L-għadd dejjem jikber ta' applikazzjonijiet godda għall-aċċess għal dokumenti mid-dhul fis-seħħ tar-Regolament (KE) Nru 1049/2001 u l-htieġa għal aktar trasparenza f'dan il-qasam jenfasizzaw il-htieġa li jiġu allokat i biżżejjed riżorsi umani u tal-IT lill-Kummissjoni Ewropea sabiex jiġi żgurat li jkun hemm trattament effiċjenti tat-talbiet għall-aċċess għad-dokumenti u jinkisbu l-aħjar riżultati għaċ-ċittadini.

1. IR-REGISTRI U S-SITI TAL-INTERNET

Fl-2017, żdiedu 18 825 dokument ġdid mar-registru tad-dokumenti tal-Kummissjoni¹⁵ (ara l-Anness – Tabella 1), li jaqgħu taħt il-kategoriji C, COM, JOIN, OJ, PV, SEC jew SWD¹⁶. Fl-2017 il-Kummissjoni Ewropea la holqot u lanqas ma rċiviet dokumenti sensitivi¹⁷ li jaqgħu f'dawk il-kategoriji.

Fl-2017, il-websajt tal-“Aċċess għad-Dokumenti” fuq *Europa*¹⁸ rreġistrat tnaqqis fl-għadd ta' żjarat (12 618 meta mqabbel mal-15,496 fl-2016), u fl-għadd ta' paġni li nqraw (16 876 meta mqabbel mat-23,290 fl-2016, ara l-Anness – Tabella 2).


Iż-żewġ pjattaformi saru għodda ta' tiftix importanti li jippermettu liċ-ċittadini jippartecipaw aktar mill-qrib u attivament fil-proċess tat-teħid tad-deċiżjonijiet tal-Kummissjoni Ewropea u fil-politika dwar l-aċċess għad-dokumenti.

2. IL-KOOPERAZZJONI MA' ISTITUZZJONIJIET OĦRA SKONT IR-REGOLAMENT (KE) NRU 1049/2001

Fl-2017, il-Parlament Ewropew, il-Kunsill tal-Unjoni Ewropea u l-Kummissjoni Ewropea baqgħu jagħmlu laqgħat tekniċi regolari fuq livell amministrattiv biex jaqsmu l-esperjenzi, jiżviluppaw l-aħjar prattiki u jiżguraw l-applikazzjoni konsistenti tar-Regolament (KE) Nru 1049/2001.

3. L-ANALIŻI TAL-APPLIKAZZJONIJIET GHALL-AĊĊESS

3.1. L-għadd ta' applikazzjonijiet



Fl-2017, l-għadd ta' **applikazzjonijiet inizjali** żdied bi kważi 3 % (6 255 meta mqabbel ma' 6 077 fl-2016). L-għadd ta' tweġibiet inizjali bbażati fuq ir-Regolament (KE) Nru 1049/2001 naqas b'madwar 6 % (minn 7 137 fl-2016 għal 6 704 fl-2017)¹⁹.

¹⁵ Għadd simili bhal fl-2016 (18 523).

¹⁶ C: Atti awtonomi tal-Kummissjoni; COM: Proposti leġislattivi tal-Kummissjoni u dokumenti oħra kkomunikati lil istituzzjonijiet oħra, bid-dokumenti preparatorji tagħhom; JOIN: Atti Kongunti tal-Kummissjoni u tar-Rappreżentant Għoli; GU: Aġendi tal-laqgħat tal-Kummissjoni; PV: Minuti tal-laqgħat tal-Kummissjoni; SEC: Dokumenti tal-Kummissjoni li ma jistgħux jiġu kklassifikati f'xi waħda mis-sensiliet l-oħra; SWD: Dokument ta' ħidma t al-persunal tal-Kummissjoni.


¹⁶ Għall-finijiet tar-Regolament 1049/2001, id-dokumenti sensitivi huma dokumenti kklassifikati bħala "top secret", "secret" jew "confidential" (ara l-Artikolu 9(1) tar-Regolament 1049/2001).

¹⁷ Aċċess għad-dokumenti: http://ec.europa.eu/transparency/access_documents/index_mt.htm.

¹⁸ Dan l-għadd jinkludi wkoll it-tweġibiet li fihom il-Kummissjoni Ewropea kkonfermat li ma għandhiex id-dokumenti mitluba. F'sitwazzjoni bhal din, l-applikanti għandhom id-dritt jikkontestaw in-nuqqas ta' eżistenza tad-dokumenti skont ir-Regolament (KE) Nru 1049/2001 quddiem il-Qorti Ġenerali.

¹⁹ Dan l-għadd jinkludi wkoll it-tweġibiet fejn il-Kummissjoni Ewropea kkonfermat li hija ma għandha l-ebda wieħed mid-dokumenti mitluba. F'sitwazzjoni bhal din, l-applikanti għandhom id-dritt

L-ghadd ta' **applikazzjonijiet konfermatorji** li jitolbu rieżami, mill-Kummissjoni Ewropea, ta' tveġibiet inizjali li jirrifjutaw l-aċċess kompletament jew parzjalment, żdied naqra b'1 % (299 fl-2017 meta mqabbel ma' 295 fl-2016), biex b'hekk kompliet it-tendenza ta' zieda kostanti li ilha mill-2016. L-ghadd ta' tveġibiet konfermatorji bbażati fuq ir-Regolament 1049/2001 żdied b'mod sinifikanti b'madwar 15 %, minn 219 fl-2016 għal 258 fl-2017.




L-ghadd ta' applikazzjonijiet konfermatorji ttrattati fl-2017 kien anki ogħla, minhabba li f'xi każijiet, talbiet minn applikant wiehed ġew iggruppati mill-ġdid u ġew ittrattati bi tveġiba waħda (ara l-Anness — Tabella 5).

3.2. Sehem ta' applikazzjonijiet għal kull Direttorat Ġenerali/Servizz tal-Kummissjoni Ewropea (l-Anness – Tabella 10)


Id-Direttorat Ġenerali għall-Kompetizzjoni rċieva l-ikbar sehem ta' **applikazzjonijiet inizjali** (9,9 % meta mqabbel ma' 7,2 % fl-2016), filwaqt li d-Direttorat Ġenerali għas-Saħħa u s-Sikurezza Alimentari kklassifika fit-tieni post, bi tnaqqis żgħir minn 8,0 % fl-2016 għal 7,9 % fl-2017. L-applikazzjonijiet inizjali għal dokumenti miżmuma mid-Direttorat Ġenerali għall-Istabbiltà Finanzjarja, is-Servizzi Finanzjarji u l-Unjoni tas-Swieq Kapitali żdiedu minn 5,6 % għal 7,5 % fl-2017, u dan qiegħdu fit-tielet post.

jikkontestaw in-nuqqas ta' eżistenza tad-dokumenti skont ir-Regolament (KE) Nru 1049/2001 quddiem il-Qorti Ġenerali.



Id-Direttorat Ġenerali għas-Suq Intern, l-Industrija, l-Intraprenditorija u l-SMEs (6,3 %), is-Segretarjat Ġenerali (5,8 %) u d-Direttorat Ġenerali għall-Għajnuna Umanitarja u l-Protezzjoni Ċivili (5,3 %) kienu l-uniċi DĠ oħra li jirċievew aktar minn 5 % tal-applikazzjonijiet inizjali kollha. Kull wieħed mid-dipartimenti l-oħra tal-Kummissjoni Ewropea rappreżenta 4% jew inqas mill-applikazzjonijiet inizjali kollha.


Rigward l-applikazzjonijiet konfermatorji riċevuti mis-Segretarjat Ġenerali, l-ikbar sehem kien relatat mat-tweġibiet inizjali pprovduti mid-Direttorat Ġenerali għall-Kompetizzjoni (20,1 % fl-2017, meta mqabbel ma' 15,9 % fl-2016). Dan kien segwit mid-Direttorat Ġenerali għas-Suq Intern, l-Industrija, l-Intraprenditorija u l-SMEs (8,0 %, meta mqabbel ma' 5,86 % fl-2016). Fit-tielet post kien hemm flimkien id-Direttorat Ġenerali għas-Saħħa u s-Sikurezza Alimentari u d-Direttorat Ġenerali għan-Netwerks tal-Komunikazzjonijiet, il-Kontenut u t-Teknoloġija, li t-tnejn kienu jirrappreżentaw 6,0 % tat-tweġibiet inizjali (meta mqabbel ma' 10,2 % u 2,7 % fl-2016, rispettivament).



It-tweġibiet inizjali ta' tliet dipartimenti oħra tal-Kummissjoni Ewropea fformaw is-soġġett ta' iktar minn 5 % tal-applikazzjonijiet konfermatorji kollha (id-Direttorat Ġenerali għat-Tassazzjoni u l-Unjoni Doganali, id-Direttorat Ġenerali għall-Ġustizzja u l-Konsumaturi u d-Direttorat Ġenerali għall-Mobbiltà u t-Trasport). It-tweġibiet inizjali pprovduti mill-bqija tad-dipartimenti tal-Kummissjoni Ewropea kienu jgħoddu għal inqas minn 5 % tat-talbiet għal rieżami konfermatorju kull wieħed.

3.3. Il-profil soċjali u okkupazzjonali tal-applikanti²⁰ (Anness – Tabella 8)


Hafna mill-**applikazzjonijiet inizjali** fl-2017 baqgħu joriginaw minghand ċittadini. Dawn kienu jirrappreżentaw kważi 37,4 % tal-applikazzjonijiet kollha (meta mqabbel ma' 38,3 % fl-2016). Fit-tieni post kien hemm l-istituzzjonijiet akkademici u l-gruppi ta' riflessjoni (21,6 % fl-2017 meta mqabbel ma' 16,0 % fl-2016). Il-kumpaniji u l-professjonisti ġuridiċi kienu t-tielet l-aktar kategorija attiva, li rispettivament kienu jgħoddu għal 13,6 % u 13,2 % tal-applikazzjonijiet inizjali (meta mqabbel ma' 9,7 % u 13,5 % rispettivament fl-2016).



Ir-raba' post kien okkupa mis-soċjetà ċivili (NGOs) (7,5 %, meta mqabbel ma' 11,9 % fl-2016), segwiti mill-ġurnalisti (5,7 %, meta mqabbel ma' 5,9 % fl-2016), u mill-Membri tal-Parlament Ewropew (1,0 % fl-2017, meta mqabbel ma' 4,8 % fl-2016).

Hafna mill-**applikazzjonijiet konfermatorji** fl-2017 originaw mill-professjonisti ġuridiċi. Dawn kienu jirrappreżentaw kważi 37 % tal-applikazzjonijiet kollha (36,8 % meta mqabbel ma' 26,4 % fl-2016). Iċ-ċittadini, b'24,4 % tal-applikazzjonijiet kollha (meta mqabbel ma' 30,2 % fl-2016) kienu t-tieni l-aktar kategorija attiva ta' applikanti.

²⁰ Fl-applikazzjoni tagħhom, l-applikanti jistgħu (iżda mhumiex obbligati) jindikaw il-profil soċjali/okkupazzjonali tagħhom (jiġifieri jagħzlu waħda mis-seba' kategoriji mogħtija). Għal skopijiet statistiċi, il-profil "ċittadini" jkopri l-applikanti li indikaw il-profil tagħhom bħala "ċittadini" flimkien mal-applikanti li ma indikawx il-profil soċjali/ekonomiku tagħhom (jiġifieri ma għazlu l-ebda waħda mis-seba' kategoriji).




Dawn kienu segwiti mis-

soċjetà ċivili (NGOs), li rrapprezentat 12,7 % tal-applikazzjonijiet (24,8 % fl-2016). L-istituzzjonijiet akkademiċi u l-gruppi ta' riflessjoni okkupaw ir-raba' post bi 8,4 % (4,4 % fl-2016), il-ġurnalisti kienu fil-ħames post b'7,7 % tal-applikazzjonijiet (8,1 % fl-2016) u l-kumpaniji fis-sitt post 6,7 % (3,1 % fl-2016)

3.4. L-origini ġeografika tal-applikanti (Anness – Tabella 9)


Fir-rigward tat-tqassim ġeografiku tal-**applikazzjonijiet inizjali**, l-akbar proporzjon ta' applikazzjonijiet inizjali baqa' joriġina minn applikanti residenti jew ibbazati fil-Belġju (25,7 %, meta mqabbel ma' 27,2 % fl-2016), segwit mir-Renju Unit (żieda sinifikanti, minn 10,0 % fl-2016 għal 15,2 % fl-2017) u mill-Ġermanja (11,9 %, meta mqabbel ma' 12,6 % fl-2016). Segwew in-Netherlands, Franza, l-Italja u Spanja, li rrapprezentaw iktar minn 5% tal-applikazzjonijiet kollha kull wiehded. L-applikazzjonijiet li originaw mill-21 Stat Membru li jifdal kienu jirrapprezentaw inqas minn 3 % għal kull Stat Membru.



Id-dritt ta' aċċess għad-dokumenti baqa' wkoll jiġi eżerċitat mill-applikanti li jirresjedu jew li għandhom ufficċju registrat f'pajjiżi terzi, billi l-applikazzjonijiet inizjali tagħhom irrapprezentaw 5,62 % tal-

applikazzjonijiet inizjali kollha (4,1 % fl-2016).


Rigward it-tqassim ġeografiku tal-**applikazzjonijiet konfermatorji**, l-ikbar sehem bil-bosta baqa' jorigina mill-applikanti fil-Belġju (29,4 %, meta mqabbel ma' 33,2 % fl-2016), segwit mill-Ġermanja (14,4 %, meta mqabbel ma' 13,2 % fl-2016). Ir-Renju Unit (8,7 %), Spanja (8,4 %), l-Italja (6,4%) u Franza (6,0 %) kienu l-uniċi Stati Membri oħra li minnhom originaw iktar minn 5% tal-applikazzjonijiet.



L-applikazzjonijiet li originaw mill-21 Stat Membru li jifdal kienu jirrappreżentaw 3 % jew inqas kull wiehied. Finalment, l-applikazzjonijiet minghand applikanti li jirresjedu jew li għandhom ufficiċċju registrat f'pajjiżi terzi rappreżentaw 4,7 % tal-applikazzjonijiet kollha (meta mqabbel ma' 3,7 % fl-2016).

4. L-APPLIKAZZJONI TAL-EĊĊEZZJONIJIET GHAD-DRITT TA' AĊĊESS

4.1. Tipi ta' aċċess ipprovdut




Fl-2017, ingħata aċċess shiħ jew parzjali f'iktar minn 82 % tal-każijiet fl-istadju inizjali (82,0 % meta mqabbel ma' 81,3 % fl-2016). L-aċċess shiħ baqa' jingħata fi kważi 62 % tal-każijiet kollha. Dan jikkostitwixxi zieda żgħira meta mqabbel mas-sena ta' qabel (60.9 %).

Il-percentwal ta' tweġibiet

parzjalment pożittivi baqa' l-istess (20,2 % fl-2017 meta mqabbel ma' 20,4 % fl-2016). Perċentwali ftit aktar baxx (17,98 %) ta' applikazzjonijiet ġew irrifjutati kompletament meta mqabbla ma' 2016 (18,7 %) — ara l-Anness (Tabella 4).


Fl-2017, kwazi wahda minn kull żewġ tveġibiet inizjali kkontestati b'applikazzjoni konfermatorja treġġgħet lura (kompletament jew parzjali) **fl-istadju konfermatorju** (46,9% fl-2017 meta mqabbel ma' 52% fl-2016). L-ghadd ta' applikazzjonijiet konfermatorji li wasslu għal tveġiba kompletament pożittiva kien kemm xejn oġġla (5,4 %) milli kien fl-2016 (5,0 %) — ara l-Anness (Tabella 6).



F'41,5 % tal-każijiet, ingħata aċċess usa' (iżda mhux shiħ) milli ngħata fil-livell inizjali (tnaqqs meta mqabbel ma' 47,3 % fl-2016). Fil-livell konfermatorju, irrifjut inizjali shiħ ġie kkonfermat fi 53,1 % tal-każijiet (meta mqabbel ma' 47,9 % fl-2016).

4.2. L-eċċezzjonijiet invokati għad-dritt ta' aċċess (Anness – Tabella 7)


Il-protezzjoni tal-privatezza u tal-integrità tal-individwu baqgħet ir-raġuni ewlenija għar-rifjut (shiħ jew parzjali) ta' aċċess **fl-istadju inizjali**, u baqgħet kostanti b'31,3 %. Bħal fis-snin preċedenti, parti kbira mir-rifjuti parzjali kienet dovuta għall-hteġa, li tirriżulta mil-legiżlazzjoni applikabbli dwar il-protezzjoni tad-*data*, li jiġu redatti l-ismijiet tal-membri tal-persunal mhux anzjan jew tar-rappreżentanti ta' partijiet terzi li jidhru fid-dokumenti.



It-tieni l-aktar eċċezzjoni invokata kienet il-protezzjoni tal-iskop tal-ispezzjonijiet, l-investigazzjonijiet u l-awditi (17,6 % fl-2017 meta mqabbel ma' 16,2 % fl-2016). L-eċċezzjoni li kellha l-għan li tħares l-interessi kummerċjali okkupat it-tielet post u giet invokata aktar ta' spiss milli fl-2016 (16,8 % fl-2017 meta mqabbel ma' 13,7 % fl-2016).

L-użu relattiv tal-eċċezzjoni li tipproteġi l-proċess tat-teħid tad-deċiżjonijiet tal-istituzzjoni naqas bi ftit (16,3 % fl-2017, meta mqabbel ma' 18,8 % fl-2016). L-eċċezzjoni li tipproteġi l-interess pubbliku fir-rigward tas-sigurtà pubblika, li kellha l-aktar żieda sinifikanti fl-2016, naqset u okkupat il-hames post (5,4 % fl-2017, meta mqabbel ma' 7,3 % fl-2016).

Fl-istadju konfermatorju, l-iktar raġuni ewlenija invokata ta' spiss għall-ikkonfermar ta' rifjut (shih jew parzjali) ta' aċċess kienet il-protezzjoni tal-iskop tal-ispezzjonijiet, tal-investigazzjonijiet u tal-awditi li rrapprezentat żieda ta' 57 % meta mqabbel mas-sena ta' qabel (35,1 % fl-2017, meta mqabbel ma' 20,3 % fl-2016). Fit-tieni post kien hemm l-eċċezzjoni li tipproteġi l-privatezza u l-integrità tal-individwu (26,2 % meta mqabbel ma' 28,3 % fl-2016). L-eċċezzjoni li tipproteġi l-interessi kummerċjali giet invokata bi frekwenza inqas (13,3 % fl-2017, meta mqabbel ma' 15,9 % fl-2016), u b'hekk ikklassifikat fit-tielet post.



Fir-raba' u l-hames post kien hemm, rispettivament, l-eċċezzjonijiet li jipproteġu l-proċess tat-teħid tad-deċiżjonijiet tal-istituzzjoni (11,9 %, meta mqabbel ma' 20,3 % fl-2016), u l-interess pubbliku fir-rigward tal-politika finanzjarja, monetarja jew ekonomika tal-UE jew ta' Stat Membru (4,7 %, meta mqabbel ma' 2,8 % fl-2016).

5. ILMENTI LILL-OMBUDSMAN EWROPEW

Fl-2017, l-Ombudsman Ewropew għalaq 25 ilment kontra t-trattament mill-Kummissjoni Ewropea ta' talbiet għal aċċess għad-dokumenti²¹. Sitta minn dawn ingħalqu b'kummenti ulterjuri jew kritiċi²². B'paragun, fl-2016 l-Ombudsman Ewropew għalaq għadd aktar baxx (21) ta' lmenti, iżda b'għadd simili (sitta) b'rimarki ulterjuri jew kritiċi²³.

Fl-2017, l-Ombudsman Ewropew fetaħ 25 inkjesta ġdida li fihom l-aċċess għad-dokumenti kien il-parti prinċipali jew inkella parti sussidjarja mill-ilment (żieda sinifikanti meta mqabbel mal-2016, meta nfethu 12-il inkjesta ġdida u dan jirrifletti

²¹ L-istatistika tikkonċerna l-kazijiet tal-Ombudsman Ewropew għad-dipartimenti tal-Kummissjoni Ewropea kollha hlief għall-Uffiċċju Ewropew Kontra l-Frodi.

²² L-erba' kazijiet b'rimarki: 682/2014/JF, 351/2016/OV, 5/2016/OI, 7/2016/PL. 21 każ ingħalqu mingħajr kummenti/azzjonijiet ulterjuri.

²³ Is-sitt kazijiet b'kummenti ulterjuri/kritiċi: 2012/0803/TN, 2013/369/TN, 2014/0852/LP, 2014/1871/JN, 2014/2063/PMC, u 2015/437/OMB. Tliet kazijiet ingħalqu b'suġġerimenti għal titjib u 12-il każ ingħalqu mingħajr azzjoni ulterjuri.

kemm l-Ombudsman Ewropew qiegħed jagħti dejjem aktar importanza lil dan il-qasam ta' attività).

6. STHARRIĠ ĠUDIZZJARJU

Fl-2017, il-Qorti tal-UE pprovdew ġurisprudenza importanti ġdida li se tinfluwenza l-prattika tal-Kummissjoni Ewropea skont ir-Regolament (KE) 1049/2001.

6.1. Il-Qorti tal-Ġustizzja

Il-Qorti tal-Ġustizzja qatgħet tmien sentenzi ta' appell li fihom il-Kummissjoni Ewropea kienet parti mill-proċedimenti.

Fil-Kawża²⁴ *Saint Gobain Glass vs Il-Kummissjoni Ewropea*, rigward l-aċċess għad-dokumenti mill-Istati Membri dwar informazzjoni ambjentali, b'mod partikolari dwar il-kwoti tal-emissjonijiet, il-Qorti ddeċidiet li l-kunċett tal-“proċess tat-teħid tad-deċiżjonijiet”, imsemmi fl-eċċezzjoni tal-“proċess tat-teħid tad-deċiżjonijiet” tal-Artikolu 4(3) tar-Regolament (KE) Nru 1049/2001 jirrigwarda l-kunfidenzjalità tal-proċedimenti tal-awtoritajiet pubbliċi, mingħajr ma jkopri l-proċedura amministrattiva kollha li tkun wasslet għad-deċiżjoni.

Barra minn hekk, il-Qorti ddikjara li l-interpretazzjoni stretta tal-Artikolu 4(3) fid-dawl tal-Artikolu 6(1) tar-Regolament (KE) Nru 1367/2006 (il-Konvenzjoni ta' Aarhus) timplika wkoll li n-natura interna tad-dokumenti jew ir-riskju ta' pressjoni esterna mhumiex biżżejjed biex juru ħsara serja.

F'żewġ sentenzi, il-Qorti ċċarat ukoll il-punt sa fejn id-dokumenti li jiffurmaw parti minn proċedimenti amministrattivi jew ġudizzjarji li jkunu għaddejjin jistgħu jaqgħu taħt il-preżunzjoni ġenerali ta' nuqqas ta' divulgazzjoni.

Fis-sentenza²⁵ tagħha fil-kawża *r-Repubblika Franciża vs Carl Schlyter*, il-Qorti tal-Ġustizzja ddefinixxiet għall-ewwel darba l-kunċett ta' “investigazzjoni” fit-tielet inċiż tal-Artikolu 4(2) tar-Regolament (KE) Nru 1049/2001. Il-Qorti ddikjarat li r-rekwiżit tat-trasparenza li fuqu hija bbażata d-Direttiva (UE) 2015/1535 (dik li qabel kienet id-Direttiva 98/34/KE) japplika wkoll għal opinjonijiet dettaljati mahruġa mill-Kummissjoni Ewropea jew mill-Istati Membri bħala kwistjoni ta' prinċipju. Dan il-prinċipju normalment japplika wkoll għall-kummenti mahruġa minn dawn tal-aħħar. Ma tista' tapplika l-ebda preżunzjoni ġenerali ta' nondivulgazzjoni għal dokumenti miżmuma mill-Kummissjoni Ewropea fil-kuntest ta' proċeduri ta' notifika skont dawn id-Direttivi. Minflok, id-dokumenti għandhom jiġu identifikati u vvalutati individwalment.

Il-Qorti sostniet fis-sentenza tagħha²⁶ *l-Iżvezja u Spirlea vs il-Kummissjoni Ewropea* li d-dokumenti relatati ma' proċedura ta' ksur matul il-fażi prekontenzjuża ta' inkjesta mwettqa bħala parti minn proċedura EU Pilot, jistgħu jiġu koperti mill-preżunzjoni ġenerali ta' kunfidenzjalità skont l-Artikolu 4(2), it-tielet inċiż tar-Regolament (KE) Nru 1049/2001.

²⁴ Is-sentenza tat-13 ta' Lulju 2017 f'*Saint Gobain Glass vs il-Kummissjoni Ewropea*, C-60/15 P, EU:C:2017:540.

²⁵ Is-sentenza tas-7 ta' Lulju 2017 fil-kawża *r-Repubblika Franciża vs Carl Schlyter*, C-331/15 P, EU:C:2017:639.

²⁶ Is-sentenza tal-11 ta' Lulju 2017 fl-*Iżvezja u Spirlea vs il-Kummissjoni Ewropea*, C-562/14 P, EU:C:2017:356.

Fis-sentenza tagħha²⁷ fil-kawża *l-Kummissjoni Ewropea vs Patrick Breyer*, il-Qorti tal-Gustizzja kkonkludiet li t-talbiet bil-miktub tal-partijiet li jipparteċipaw fi proċeduri tal-Qrati tal-UE mhumiex esklużi mill-applikazzjoni tar-Regolament (KE) Nru 1049/2001. Il-fatt li l-Kummissjoni Ewropea rċeviet it-talbiet bil-miktub permezz tal-Qorti stess ma għandu l-ebda impatt fuq l-applikazzjoni tar-Regolament (KE) Nru 1049/2001, peress li l-Kummissjoni Ewropea għandha d-dokumenti.

F'*Typke vs il-Kummissjoni Ewropea*²⁸, il-Qorti kkonfermat li d-dritt ta' aċċess għad-dokumenti tal-istituzzjonijiet japplika biss għal dokumenti eżistenti fil-pussess tal-istituzzjoni kkonċernata u li r-Regolament (KE) Nru 1049/2001 ma jistax jiġi invokat biex jobbliga istituzzjoni toħloq dokument li ma jeżistix. Minn dan isegwi li applikazzjoni għal aċċess li tkun teħtieġ li l-Kummissjoni Ewropea toħloq dokument gdid, anki jekk dak id-dokument ikun ibbażat fuq informazzjoni li diġà kienet tidher f'dokumenti eżistenti mizmuma minnha, ma taqax taħt il-qafas tar-Regolament (KE) Nru 1049/2001.

6.2. Il-Qorti Ġenerali

Il-Qorti Ġenerali qatgħet 14-il sentenza marbuta mad-dritt għall-aċċess għad-dokumenti fejn il-Kummissjoni kienet parti mill-proċedimenti.

F'żewġ kawżi, il-Qorti Ġenerali qatgħatha li rikors għal annullament ta' deċiżjoni tal-Kummissjoni Ewropea ma kienx ammissibbli²⁹. Kawża minnhom l-appell ma wassalx għal sentenza³⁰.

F'ħames każijiet, il-Qorti Ġenerali ċaħdet ir-rikors tar-rikorrent għal annullament ta' deċiżjoni konfermatorja tal-Kummissjoni Ewropea dwar l-aċċess għad-dokumenti, billi kkonfermat il-pożizzjoni tal-Kummissjoni Ewropea³¹. Fi żewġ kawżi, il-Qorti Ġenerali annullat (parzjalment) id-deċiżjoni tal-Kummissjoni Ewropea³².

F'livell ġenerali, fir-rigward tat-**talbiet b'ambitu wiesa'**, il-Qorti Ġenerali kkonfermat li l-istituzzjoni tista' tirrifjuta l-aċċess jekk it-twettiq ta' valutazzjoni individwali jkun jirrappreżenta piż amministrattiv sproporzjonat u jekk l-applikant jirrifjuta li jikkoopera biex tinstab soluzzjoni ġusta. L-istituzzjoni ma għandhiex għalfejn tiġġustifika għaliex hija ma kkunsidratx għażliet oħra hlief ir-rifjut, u lanqas ma għandha għalfejn, l-istituzzjoni, f'każijiet bħal dawn, tirrilaxxa d-dokumenti li tkun diġà eżaminat individwalment bħala parti mill-valutazzjoni tal-piż amministrattiv.

²⁷ Is-sentenza tat-18 ta' Lulju 2017 fil-kawża *l-Kummissjoni Ewropea vs Patrick Breyer*, C-213/15 P, EU:C:2017:563.

²⁸ Is-sentenza tal-11 ta' Lulju 2017 f'*Typke vs il-Kummissjoni Ewropea*, C-491/15 P, EU:C:2017:5.

²⁹ Id-Digriet tas-7 ta' Lulju 2017 f'*De Masi vs il-Kummissjoni Ewropea*, T-11/16, EU:T:2017:385; Id-Digriet tal-4 ta' Mejju 2017 fil-Kawża *De Masi vs il-Kummissjoni Ewropea*, T-341/16, EU:T:2017:301; Id-Digriet tad-19 ta' Lulju 2017 fil-Kawża *De Masi vs il-Kummissjoni Ewropea*, T-423/16, EU:T:2017:546; Id-Digriet tal-5 ta' Lulju 2017 fil-Kawża *l-Europen Environmental Bureau vs il-Kummissjoni Ewropea*, T-448/15, EU:T:2017:503.

³⁰ Id-Digriet tal-14 ta' Diċembru 2017 fil-Kawża *Rogesa vs il-Kummissjoni Ewropea*, T-475/17, EU:T:2017:919.

³¹ Is-sentenza tat-23 ta' Jannar 2017 f'*Association Justice & Environment, z.s. vs il-Kummissjoni Ewropea*, T-727/15, EU:T:2017:18; Is-sentenza tat-28 ta' Lulju 2017 fil-Kawża *Deutsche Telekom AG vs il-Kummissjoni Ewropea*, T-210/15, EU:T:2017:224; Is-sentenza tal-5 ta' April 2017 f'*ir-Repubblika Franċiża vs il-Kummissjoni Ewropea*, T-344/15, EU:T:2017:250; Is-sentenza tas-7 ta' Settembru 2017 f'*AlzChem AG vs il-Kummissjoni Ewropea*, T-451/15, EU:T:2017:588; Is-sentenza tat-18 ta' Mejju 2017 f'*Verschuur vs il-Kummissjoni Ewropea*, T-877/16, EU:T:2017:353.

³² Is-Sentenza tat-28 ta' April 2017 f'*Gameart sp.z o.o. vs il-Kummissjoni Ewropea*, T-264/15, EU:T:2017:290; Is-sentenza tas-27 ta' April 2017 f'*Germanwings GmbH vs il-Kummissjoni Ewropea*, T-375/15, EU:T:2017:289.

Fir-rigward tal-interessi kummerċjali, il-Qorti Ġenerali qatgħatha li d-dokumenti mressqa skont ir-Regolament dwar ir-Reġistrazzjoni, l-Evalwazzjoni, l-Awtorizzazzjoni u r-Restrizzjoni ta' sustanzi kimiċi, li jistabbilixxi l-Aġenzija Ewropea għas-Sustanzi Kimiċi, (KE) Nru 1907/2006, ma jaqgħux awtomatikament taħt preżunzjoni ġenerali ta' rifjut ta' aċċess. Il-fatt li dokument jista' jkun protett minn dritt ta' proprjetà intellettuali li jirrizulta minn leġislazzjoni settorjali ma jimplikax awtomatikament li d-dokument għandu jitqies bħala sigriet kummerċjali. Ir-rilaxx ta' dokumenti li jirriflettu l-livelli ta' espożizzjoni għal sustanzi kimiċi perikolużi jista' f'xi każijiet jiġi kkunsidrat ġustifikat minn interess pubbliku prevalenti³³.

Dwar l-iskop tal-investigazzjonijiet, il-Qorti Ġenerali kkonfermat il-preżunzjoni ġenerali tan-nonaccessibilità tad-dokumenti li jappartjenu għal fajl dwar l-għajjuna mill-Istat. Speċifikat ukoll li r-raġunament f'deċiżjoni kkonfermatorja ma jistax jikkonsisti f'semplici referenza għar-raġunament f'dokumenti (annessi) ohra, anki jekk dan tal-aħħar jista' jintuża biex isostni partijiet speċifiċi tiegħu³⁴.

Il-Qorti Ġenerali kkonfermat ukoll li, minkejja li l-protezzjoni tas-saħha tal-bniedem u tal-ambjent huma ta' interess pubbliku, il-kunsiderazzjonijiet ġenerali relatati mal-prinċipju tat-trasparenza u mad-dritt tal-pubbliku li jiġi infurmati dwar il-ħidma tal-istituzzjonijiet ma jistgħux jiġġustifikaw id-divulgazzjoni ta' dokumenti dwar l-istadju prekontenzjuż tal-proċeduri ta' ksur³⁵.

Barra minn hekk, il-Qorti Ġenerali kkonfermat il-pożizzjoni tagħha meħuda f'sentenzi preċedenti li istituzzjoni tal-UE, meta tivvaluta talba għal aċċess għal dokumenti miżmuma minnha, tista' tqis aktar minn raġuni waħda għal rifjut stabbiliti fl-Artikolu 4 tar-Regolament (KE) Nru 1049/2001. F'dan il-każ partikolari, li għandu x'jaqsam ma' investigazzjoni, hija kienet tal-fehma li d-divulgazzjoni tad-dokumenti mitluba tkun tista' timmina kemm il-protezzjoni tal-interessi kummerċjali tal-imprizi involuti kif ukoll il-protezzjoni tal-għan tal-investigazzjoni relatata³⁶.

Fir-rigward ta' dokumenti li jkollhom rabta rilevanti ma' tilwima ġudizzjarja fil-livell tal-UE, il-Qorti Ġenerali kkonfermat li l-eċċezzjonijiet tal-**protezzjoni tal-proċedimenti tal-qorti** u l-**protezzjoni tal-investigazzjonijiet** ma japplikawx meta d-dokumenti inkwistjoni ma jkunx saru fil-kuntest tal-proċedimenti speċifiċi tal-qorti, u l-ftuħ tal-istadju prekontenzjuż ta' azzjoni ta' ksur kontra Stat Membru ma jkunx raġonevolment prevedibbli. Ma hemmx biżżejjed referenza għal proċedimenti futuri fil-kuntest ta' azzjoni potenzjali ta' ksur. Bl-istess mod, l-eċċezzjoni għall-fini ta' investigazzjonijiet ma tapplikax meta l-proċedura skont id-Direttiva (UE) 2015/1535 (li qabel kienet id-Direttiva 98/34/KE) tingħalaq mingħajr azzjoni ta' segwitu mill-Kummissjoni Ewropea minhabba li f'ċirkostanzi bħal dawn il-bidu ta' azzjoni ta' ksur tibqa' purament ipotetika³⁷.

³³ Is-sentenza tat-13 ta' Jannar 2017 f'*Deza vs l-Aġenzija Ewropea għas-Sustanzi Kimiċi*, T-189/14, EU:T:2017:4.

³⁴ Is-sentenza tas-27 ta' April 2017 f'*Germanwings GmbH vs il-Kummissjoni Ewropea*, T-375/15, EU:T:2017:289.

³⁵ Is-sentenza tat-23 ta' Jannar 2017 f'*Association Justice & Environment, z.s. vs il-Kummissjoni Ewropea*, T-727/15, EU:T:2017:18.

³⁶ Is-sentenza tat-28 ta' Lulju 2017 fil-Kawża *Deutsche Telekom AG vs il-Kummissjoni Ewropea*, T-210/15, EU:T:2017:224;

³⁷ Is-sentenza tal-5 ta' April 2017, f'*ir-Repubblika Franċiża vs il-Kummissjoni Ewropea*, T-344/15, EU:T:2017:250.

Fl-istess sentenza, il-Qorti Ġenerali kkonfermat li, qabel ma tirrifjuta l-aċċess għal dokument li jorigina minn Stat Membru, l-istituzzjoni trid tiżgura li l-Istat Membru jkun ibbaża l-oġġezzjoni tiegħu fuq waħda mill-eċċezzjonijiet sostantivi fl-Artikolu 4(1) sa (3), u r-raġunijiet sottomessi minn dan tal-aħhar ikunu realment jeżistu u għandha ssemmihom fid-deċiżjoni tagħha stess.

Fir-rigward ta' riferimenti mill-Istati Membri lill-Kummissjoni Ewropea skont l-Artikolu 5, it-tieni paragrafu tar-Regolament (KE) Nru 1049/2001, ta' talbiet għal aċċess għal dokumenti rċevuti skont il-liġi nazzjonali, il-Qorti Ġenerali ddeċidiet li l-istituzzjoni mhijiex kompetenti biex taċċetta dawn ir-riferimenti għal dokumenti li ma joriginawx mill-istituzzjoni, irrispettivament minn jekk dawn id-dokumenti jkunux għandha jew le³⁸.

Fl-2017, il-Qorti Ġenerali ma qatgħet l-ebda sentenza relatata mad-dritt ta' aċċess għad-dokumenti b'appell kontra deċiżjoni tat-Tribunal għas-Servizz Pubbliku fejn il-Kummissjoni Ewropea kienet parti fil-proċedimenti.

6.3. Kawżi pendenti quddiem il-Qorti

Fl-2017, ġew ippreżentati 15-il kawża ġdida quddiem il-Qorti Ġenerali kontra deċiżjonijiet tal-Kummissjoni Ewropea skont ir-Regolament 1049/2001³⁹. Barra minn hekk, ġie ppreżentati appell ġdid wiehied quddiem il-Qorti tal-Ġustizzja kontra sentenza tal-Qorti Ġenerali fejn il-Kummissjoni Ewropea kienet parti fil-proċedimenti⁴⁰.

7. KONKLUŻJONIJIET

Fl-2017, il-Kummissjoni Ewropea kompliet tonora l-impenn tagħha li żżid it-trasparenza, kemm skont ir-Regolament (KE) Nru 1049/2001 kif ukoll fil-qafas tal-aġenda tagħha għal trasparenza iktar mifruxa. Il-pubblikazzjonijiet proattivi tal-Kummissjoni Ewropea jgħinu biex titjeb il-kwalità u l-kwantità tal-informazzjoni u tad-dokumenti għad-dispożizzjoni tal-pubbliku ġenerali permezz tal-websajts tagħha.

Dan kien rifless, fost l-oħrajn, fl-implimentazzjoni progressiva tagħha tal-Aġenda għal Regolamentazzjoni Ahjar; fil-politika tagħha dwar il-“bibien li jduru”; fil-proposta tagħha għal Ftehim Interistituzzjonali dwar Reġistru ta' Trasparenza obligatorju; kif ukoll f'diversi inizjattivi mmirati biex iżidu t-trasparenza proattiva. Dawn inkludew: il-pubblikazzjoni sistematika tal-informazzjoni dwar il-laqgħat tal-mexxejja politiċi u tal-uffiċjali għoljin tagħha mal-partijiet ikkonċernati; il-pubblikazzjoni tad-dokumenti rilevanti dwar in-negozjati tal-irtirar li għaddejjin mar-Renju Unit; it-tnedija tar-Reġistru Interistituzzjonali tal-Atti Delegati onlajn il-ġdid; u l-pubblikazzjoni regolari tal-ispejjeż tal-missjonijiet tal-Kummissarji individwali.

³⁸ Is-Sentenza tat-28 ta' April 2017 f'*Gameart sp.z o.o. vs il-Kummissjoni Ewropea*, T-264/15, EU:T:2017:290.

³⁹ Kawżi pendenti quddiem il-Qorti: *Izba Gospodarcza Producentów i Operatorów Urządzeń Rozrywkowych vs il-Kummissjoni Ewropea*, T-750/17; *Viasat vs il-Kummissjoni Ewropea*, T-734/17; *Evropaiki Dynamiki vs il-Kummissjoni Ewropea*, T-730/17; *Commune de Fessenheim e.a. vs il-Kummissjoni Ewropea*, T-726/17; *ClientEarth vs il-Kummissjoni Ewropea*, T-677/17; *Viasat vs il-Kummissjoni Ewropea*, T-649/17; *Rogesa vs il-Kummissjoni Ewropea*, T-475/17; *Arca Capital Bohemia vs il-Kummissjoni Ewropea*, T-441/17; *Arca Capital Bohemia vs il-Kummissjoni Ewropea*, T-440/17; *Campbell vs il-Kummissjoni Ewropea*, T-312/17; *RE vs il-Kummissjoni Ewropea*, T-257/17; *CBA Spielapparate- und Restaurantbetriebs vs il-Kummissjoni Ewropea*, T-168/17; *Sumner vs il-Kummissjoni Ewropea*, T-152/17; *Hércules Club de Fútbol vs il-Kummissjoni Ewropea*, T-134/17; *Chambre de commerce et d'industrie métropolitaine Bretagne-ouest (port de Brest) vs il-Kummissjoni Ewropea*, T-39/17.

⁴⁰ Il-kawża *AlzChem AG vs il-Kummissjoni Ewropea*, C-666/17 P.

Il-Kummissjoni Ewropea kompliet ukoll tippubblika b'mod proattiv u faċli għall-utent firxa wiesa' ta' informazzjoni u ta' dokumenti dwar id-diversi attivitajiet leġislattivi u mhux leġislattivi tagħha.

Id-dritt ta' aċċess għal dokumenti wara li tkun saret talba għalihom, kif stipulat fil-Karta tad-Drittijiet Fundamentali tal-Unjoni Ewropea, fit-Trattati u fir-Regolament (KE) Nru 1049/2001, baqa' jkun strument importanti li permezz tiegħu l-Kummissjoni Ewropea tonora l-impenji tagħha favur it-trasparenza.

Għalkemm l-għadd ta' applikazzjonijiet konfermatorji żdied biss bi ftit (299 fl-2017 meta mqabbel ma' 295 fl-2016), l-għadd ta' talbiet għall-aċċess għal dokumenti fl-istadju inizjali żdied b'mod sinifikanti, minn 6077 fl-2016 għal 6255 fl-2017. Fl-istess hin, iż-żieda fil-komplessità tal-applikazzjonijiet żdiedet ukoll. Dan juri li ċ-ċittadini tal-UE u benefiċjarji oħra qed jagħmlu użu attiv mid-dritt tagħhom li jaċċessaw dokumenti miżmuma mill-Kummissjoni Ewropea.

Il-Kummissjoni Ewropea tibqa' fil-wisa' l-istituzzjoni tal-UE li ggestixxi l-akbar għadd ta' talbiet għal aċċess għad-dokumenti. Ir-rata għolja ta' divulgazzjoni ta' dokumenti wara diversi talbiet ta' aċċess wasslet għat-tqeghid għad-dispożizzjoni ta' għadd kbir ta' dokumenti. B'mod parallel, il-Kummissjoni Ewropea kompliet tippubblika ammonti kbar ta' dokumentazzjoni u informazzjoni fl-2017 fuq il-bosta paġni web tal-Kummissjoni Ewropea u fid-diversi registri pubbliċi tagħha, li jkopru l-oqsma kollha tal-attività tal-Unjoni Ewropea.